


ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
ក្រសួងព្រៃសណីយ៍និងទួរកមណាគមន៍
លេខ: ២៤១.....ប្រក.សហវ.បទ.ច.ម.ព

ប្រកាសអន្តរក្រសួង
ស្តីពី
អាជ្ញាប័ណ្ណអាជីវកម្មព្រៃសណីយ៍

រដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ
រដ្ឋមន្ត្រីក្រសួងព្រៃសណីយ៍ និង ទួរកមណាគមន៍

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា ។
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី១៣ ខែកក្កដា ឆ្នាំ២០០៤ ដែលប្រកាសឱ្យប្រើច្បាប់ធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ ។
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា ។
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី ។
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ ។
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងព្រៃសណីយ៍ និងទួរកមណាគមន៍។
- បានឃើញព្រះរាជក្រមលេខ នស/រកម/០៧០២/០១២ ចុះថ្ងៃទី ១១ ខែកក្កដា ឆ្នាំ២០០២ ដែលប្រកាសឱ្យប្រើច្បាប់ស្តីពីវិស័យព្រៃសណីយ៍ ។



Handwritten signature and initials at the bottom right corner.

- បានឃើញព្រះរាជក្រមលេខ ០១ នស ចុះថ្ងៃទី២៨ ខែធ្នូ ឆ្នាំ១៩៩៣ ដែលប្រកាសឱ្យប្រើច្បាប់ស្តីអំពីប្រព័ន្ធហិរញ្ញវត្ថុ ។
- បានឃើញអនុក្រឹត្យលេខ ៨២ អ.ន.ក្រ.ប.ក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ ។
- បានឃើញប្រកាសលេខ ០០៤ ស.ហ.វ.ម.ប្រ.ក ចុះថ្ងៃទី១៥ ខែមករា ឆ្នាំ១៩៩៦ ស្តីពីការអនុវត្តន៍បទបញ្ជាទូទៅនៃគណនេយ្យសាធារណៈ ។
- បានឃើញលិខិតលេខ ១១៥ស.ហ.វ.ម ចុះថ្ងៃទី១៦ ខែមករា ឆ្នាំ១៩៩៦ ស្តីពីការអនុវត្តន៍ បទបញ្ជាទូទៅនៃគណនេយ្យសាធារណៈ ។
- បានឃើញសារាចរណែនាំលេខ ០០២ ចុះថ្ងៃទី ១៦ ខែកុម្ភៈ ឆ្នាំ១៩៩៦ ស្តីពីរដ្ឋទេយ្យចំណូល ។
- បានឃើញការងារចាំបាច់របស់នាយកដ្ឋាននយោបាយប្រៃសណីយ៍និយ័ត និងទំនាក់ទំនងអន្តរជាតិ ។
- យោងកំណត់ហេតុអង្គប្រជុំអន្តរក្រសួង ចុះថ្ងៃទី ២៧ ខែ តុលា ឆ្នាំ ២០០៥ ។


ស ៤ ប ច

ប្រការ ១ : ប្រកាសនេះមានគោលដៅគ្រប់គ្រង និងផ្តល់អាជ្ញាប័ណ្ណអាជីវកម្មប្រៃសណីយ៍ ជូនផ្នែកឯកជន ជារូបវន្តបុគ្គល ឬនីតិបុគ្គល ធ្វើអាជីវកម្មបំរើសេវាបញ្ជើឆាប់រហ័សអន្តរជាតិ ក្នុងព្រះរាជាណាចក្រកម្ពុជា ដោយស្របច្បាប់ ។

ប្រការ ២ : - អាជ្ញាប័ណ្ណអាជីវកម្មប្រៃសណីយ៍ គឺជាអាជ្ញាប័ណ្ណដែលត្រូវផ្តល់ជូនផ្នែកឯកជន ជារូបវន្តបុគ្គល ឬនីតិបុគ្គល ធ្វើអាជីវកម្មបំរើសេវាបញ្ជើឆាប់រហ័សអន្តរជាតិ បន្ថែមលើសេវាប្រៃសណីយ៍ ដែលស្ថិតក្រោមអាជីវកម្មរបស់រដ្ឋ ដើម្បីជួយបំពេញនិងទ្រទ្រង់សេវាប្រៃសណីយ៍ និងបំរើតាមសំណូមពររបស់ប្រជាពលរដ្ឋ ។

- សេវាបញ្ជើឆាប់រហ័សអន្តរជាតិ គឺជាសេវាកម្មប្រៃសណីយ៍ទំនើបមួយដែលបានរៀបចំប្រព័ន្ធសេវាមានលក្ខណៈអន្តរជាតិ ។ សេវានេះត្រូវបានធានានូវសុវត្ថិភាពចាប់តាំងពី ទទួល បញ្ជូន និងចែកដល់ដៃអ្នកទទួល មានការតាមដានជាប្រចាំ ដោយការកត់ត្រាតាមប្រព័ន្ធព័ត៌មានវិទ្យា និងមានការគ្រប់គ្រងដោយបញ្ជីដទៃទៀត ។

ប្រការ ៣ : គ្មានផ្នែកឯកជន ជារូបវន្តបុគ្គល ឬនីតិបុគ្គលណាមួយ អាចធ្វើអាជីវកម្មបំរើសេវាបញ្ជើឆាប់រហ័សអន្តរជាតិ ដោយគ្មានអាជ្ញាប័ណ្ណ មានសុពលភាពដែលចេញដោយក្រសួងប្រៃសណីយ៍ និងទូរគមនាគមន៍ ។



ប្រការ ៤ : ផ្នែកកងផែន ជារូបវន្តបុគ្គល ឬនីតិបុគ្គល ដែលអាចធ្វើអាជីវកម្មបរិសេវាបញ្ជីឆាប់រហ័សអន្តរជាតិបាន ត្រូវមានលក្ខខណ្ឌដូចខាងក្រោម :

- មានសញ្ជាតិខ្មែរ ឬបរទេស
- មានកាយសម្បទាគ្រប់គ្រាន់
- មានបទពិសោធន៍ខាងវិស័យប្រៃសណីយ៍
- បានចុះឈ្មោះក្នុងបញ្ជីពាណិជ្ជកម្មនៃព្រះរាជាណាចក្រកម្ពុជា
- មានទីតាំងសមស្រប និង ច្បាស់លាស់ ត្រូវមានឯកសារបញ្ជាក់

ក្នុងចំណោមសមាជិកក្រុមប្រឹក្សាភិបាលរបស់ក្រុមហ៊ុននីមួយៗ ត្រូវមានអាសនៈមួយកន្លែង សំរាប់តំណាង ឱ្យក្រសួងសេដ្ឋកិច្ចនិងហិរញ្ញវត្ថុ និងអាសនៈមួយកន្លែងទៀត សំរាប់តំណាងឱ្យក្រសួងប្រៃសណីយ៍ និងទូរគមនាគមន៍ ។


ប្រការ ៥ : ផ្នែកកងផែន ជារូបវន្តបុគ្គល ឬនីតិបុគ្គល ដែលមានបំណងចង់ធ្វើអាជីវកម្មបរិសេវាបញ្ជីឆាប់រហ័សអន្តរជាតិ ត្រូវដាក់ពាក្យសុំ អាជ្ញាប័ណ្ណអាជីវកម្មប្រៃសណីយ៍ នៅនាយកដ្ឋាននយោបាយប្រៃសណីយ៍និយ័ត និង ទំនាក់ទំនងអន្តរជាតិ នៃក្រសួងប្រៃសណីយ៍និងទូរគមនាគមន៍ ។

ប្រការ ៦ : ក្រសួងប្រៃសណីយ៍ និងទូរគមនាគមន៍ ត្រូវជូនដំណឹងជាលាយលក្ខណ៍អក្សរ អំពីសេចក្តីសម្រេចរបស់ ក្រសួង ចំពោះការអនុញ្ញាត ឬមិនអនុញ្ញាត ពាក្យសុំក្នុងរយៈពេលយ៉ាងហោច ១៥ថ្ងៃ នៃថ្ងៃធ្វើការ ដោយគិតចាប់ ពីថ្ងៃដែលបានទទួលពាក្យសុំ ។

ប្រការ ៧ : អ្នកកាន់អាជ្ញាប័ណ្ណ មិនអាច ជួល លក់ ឬបញ្ចាំ អាជ្ញាប័ណ្ណអាជីវកម្មប្រៃសណីយ៍ទៅឱ្យអ្នកផ្សេងទៀត បានឡើយ ។ ការបោះបង់ ឬការផ្ទេរ អាជ្ញាប័ណ្ណអាជីវកម្មប្រៃសណីយ៍ទៅឱ្យជនណាផ្សេងទៀត អាចធ្វើទៅបានលុះត្រាតែមានការអនុញ្ញាតពីក្រសួងប្រៃសណីយ៍និងទូរគមនាគមន៍ ។

ប្រការ ៨ : ក្រសួងប្រៃសណីយ៍និងទូរគមនាគមន៍ មានសិទ្ធិក្នុងការ កែសម្រួល ព្យួរ និង បដិសេធន៍ ឬដកហូត អាជ្ញាប័ណ្ណអាជីវកម្មប្រៃសណីយ៍ ក្នុងករណីដូចខាងក្រោម :

- ក- ការកែសម្រួល អាជ្ញាប័ណ្ណអាជីវកម្មប្រៃសណីយ៍ ក្នុងករណី អ្នកកាន់អាជ្ញាប័ណ្ណបានធ្វើការ
- ពង្រីកសាខាបន្ថែម
- ប្តូរទីតាំង
- លុបចោលសាខាមួយចំនួន ។
- ខ- ការព្យួរអាជ្ញាប័ណ្ណអាជីវកម្មប្រៃសណីយ៍ ក្នុងករណី អ្នកកាន់អាជ្ញាប័ណ្ណ :
- ធ្វើអាជីវកម្មប្រៃសណីយ៍ខុសពីការកំណត់ក្នុងអាជ្ញាប័ណ្ណ






- ពុំបានបង់ប្រាក់វិភាគទាន ជូននាយកដ្ឋាននយោបាយប្រៃសណីយ៍និយ័ត និងទំនាក់ទំនងអន្តរជាតិ នៃក្រសួងប្រៃសណីយ៍ និងទូរគមនាគមន៍ តាមកាលកំណត់ ។
- មិនបានអនុវត្តតាមសេចក្តីណែនាំរបស់ក្រសួងប្រៃសណីយ៍ និងទូរគមនាគមន៍ ចំនួនបីលើកក្នុងមួយលើកមានរយៈពេល ១៥ថ្ងៃ (ដប់ប្រាំថ្ងៃ) អាជ្ញាប័ណ្ណអាជីវកម្មប្រៃសណីយ៍នេះនឹងត្រូវព្យួរ រហូតដល់អស់សុពលភាព ។
- ត្រូវបានស្ថាប័នមានសមត្ថកិច្ចស្នើសុំឱ្យព្យួរ ដោយមូលហេតុមានការរំលោភ លើច្បាប់ជាធរមាន ។

- គ- ការបដិសេធន៍ ឬ ដកហូតអាជ្ញាប័ណ្ណអាជីវកម្មប្រៃសណីយ៍ក្នុងករណី :
- អាជ្ញាប័ណ្ណអាជីវកម្មប្រៃសណីយ៍ អស់សុពលភាពហើយពុំបានស្នើសុំបន្ត
 - អាជ្ញាប័ណ្ណអាជីវកម្មប្រៃសណីយ៍ ត្រូវបានព្យួរ ២ដង ហើយពុំរងចាល
 - អ្នកកាន់អាជ្ញាប័ណ្ណបាន ជួល លក់ ឬបញ្ចាំ អាជ្ញាប័ណ្ណអាជីវកម្មប្រៃសណីយ៍ ទៅឱ្យអ្នកផ្សេងទៀត ដោយគ្មានការអនុញ្ញាត ពីក្រសួងប្រៃសណីយ៍ និងទូរគមនាគមន៍ ។
 - អ្នកកាន់អាជ្ញាប័ណ្ណពុំបានធ្វើសកម្មភាពរយៈពេល ៦ខែ (ប្រាំមួយខែ) ក្រោយពីទទួលបានអាជ្ញាប័ណ្ណ ។

ប្រការ ៩: ក្រសួងប្រៃសណីយ៍ និងទូរគមនាគមន៍ ត្រូវជូនដំណឹងដល់អ្នកកាន់អាជ្ញាប័ណ្ណ ជាលាយលក្ខណ៍អក្សរ និងចុះផ្សាយតាមបណ្តាញព័ត៌មាន នូវសេចក្តីសម្រេចរបស់ក្រសួង ចំពោះការបដិសេធន៍ ឬដកហូតមកវិញនូវអាជ្ញាប័ណ្ណអាជីវកម្មប្រៃសណីយ៍។ អ្នកកាន់អាជ្ញាប័ណ្ណ អាចធ្វើការតវ៉ាជាលាយលក្ខណ៍អក្សរក្នុងរយៈពេល ២៥ថ្ងៃ ចាប់ពីថ្ងៃទទួលបានលិខិតជូនដំណឹងតាមបញ្ជីអនុស្សំ របស់ក្រសួងប្រៃសណីយ៍ និងទូរគមនាគមន៍។

ប្រការ ១០: អាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេលតិចបំផុត២ឆ្នាំ និងច្រើនបំផុត៥ឆ្នាំ គិតចាប់ពីថ្ងៃចុះហត្ថលេខា។ ក្នុងករណីបន្តធ្វើអាជីវកម្មអ្នកកាន់អាជ្ញាប័ណ្ណត្រូវដាក់ពាក្យសុំអាជ្ញាប័ណ្ណអាជីវកម្មប្រៃសណីយ៍ អោយបាន ៣០ថ្ងៃ មុនពេលអាជ្ញាប័ណ្ណអស់សុពលភាព ។

ប្រការ ១១: តម្លៃអាជ្ញាប័ណ្ណអាជីវកម្មប្រៃសណីយ៍ គណនាតាមសុពលភាពនៃអាជ្ញាប័ណ្ណនីមួយៗ របស់អ្នកកាន់អាជ្ញាប័ណ្ណអាជីវកម្មប្រៃសណីយ៍ ត្រូវបង់ជាប្រាក់រៀលគិតតាមតម្លៃអាជ្ញាប័ណ្ណនីមួយៗ ដែលបានកំណត់ដោយរដ្ឋបាលមូលដ្ឋានតាមអត្រាប្តូរប្រាក់របស់ធនាគារជាតិនៃកម្ពុជា នៅថ្ងៃបានបង់ ។ តម្លៃអាជ្ញាប័ណ្ណទាំងបួនប្រភេទត្រូវបង់ ៥០០ ដុល្លារអាមេរិក រវាងប្រាក់ពាក្យសុំបង្គោល និងបង់ប្រាក់នៅពេលទទួលបានគោលការណ៍អនុញ្ញាតពីក្រសួងប្រៃសណីយ៍ និងទូរគមនាគមន៍ ។





45.4
11.2

- ក- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល២ (ពីរ) ឆ្នាំ ត្រូវបានកំណត់ ៥០០០ ដុល្លារអាមេរិក ។
- ខ- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល៣ (បី) ឆ្នាំ ត្រូវបានកំណត់ ៧.២៥២ ដុល្លារអាមេរិក ។
- គ- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល៤ (បួន) ឆ្នាំ ត្រូវបានកំណត់ ៩.២៨៤ ដុល្លារអាមេរិក ។
- ឃ- តម្លៃអាជ្ញាប័ណ្ណអាជីវកម្មប្រៃសណីយ៍ មានសុពលភាពរយៈពេល៥ (ប្រាំ) ឆ្នាំ ត្រូវបានកំណត់ ១១.១២៣ ដុល្លារអាមេរិក ។
- ក្នុងករណីស្នើសុំអាជ្ញាប័ណ្ណ ពុំទទួលបានការអនុញ្ញាត ពីក្រសួងប្រៃសណីយ៍ និងទូរគមនាគមន៍ ប្រាក់បង់ ដំបូងចំនួន ៥០០ ដុល្លារអាមេរិក ត្រូវប្រគល់ជូនអ្នកស្នើសុំវិញ ។
- ក្នុងករណីអ្នកដាក់ពាក្យបានបោះបង់ចោលការស្នើសុំអាជ្ញាប័ណ្ណ ក្រោយពេលគោលការណ៍ ត្រូវបាន អនុញ្ញាតពីក្រសួងប្រៃសណីយ៍ និងទូរគមនាគមន៍ ប្រាក់កក់ចំនួន ៥០០ ដុល្លារអាមេរិក ត្រូវរឹបអូស ជាថវិកាជាតិ ។

ប្រការ ១២: ក្រៅពីការបង់តម្លៃអាជ្ញាប័ណ្ណអាជីវកម្មប្រៃសណីយ៍ អ្នកកាន់អាជ្ញាប័ណ្ណ ត្រូវមានកាតព្វកិច្ច បង់ប្រាក់ វិភាគទាន ដើម្បីចូលរួមអភិវឌ្ឍន៍វិស័យប្រៃសណីយ៍ជនបទ និងតំបន់ដាច់ស្រយាល ទៅតាមស្នាក់ការ ឬសាខា ដូចតទៅ :

- ក. នៅរាជធានីភ្នំពេញ ត្រូវបង់ ៥.០០០ ដុល្លារអាមេរិក ក្នុងមួយឆ្នាំ ។
- ខ. នៅតាមបណ្តាខេត្ត-ក្រុង ណាមួយ ក្នុងចំណោមខេត្ត-ក្រុងទាំង ៦ ដូចជា : ខេត្ត កណ្តាល កំពង់ចាម បាត់ដំបង បន្ទាយមានជ័យ សៀមរាប និង ក្រុងព្រះសីហនុ ត្រូវបង់ ២.៥០០ដុល្លារអាមេរិក ក្នុងមួយឆ្នាំ ។
- គ. នៅតាមបណ្តាខេត្ត-ក្រុង ណាមួយ ក្នុងចំណោមខេត្ត-ក្រុងទាំង ១២ ដូចជា : ខេត្ត កំពង់ស្ពឺ តាកែវ កំពត ស្វាយរៀង ព្រៃវែង ក្រចេះ កំពង់ធំ កំពង់ឆ្នាំង ពោធិសាត់ កោះកុង ក្រុងកែប និងក្រុងប៉ៃលិន ត្រូវបង់ ១.៥០០ ដុល្លារអាមេរិក ក្នុងមួយឆ្នាំ ។
- ឃ. នៅតាមបណ្តាខេត្តណាមួយ ក្នុងចំណោមខេត្តទាំង ៥ ដូចជា : ខេត្ត កំពង់ធំ កំពង់ស្ពឺ កំពង់ចាម កំពត និងកំពង់ឆ្នាំង ត្រូវបង់ ៥០០ ដុល្លារអាមេរិក ក្នុងមួយឆ្នាំ ។

អ្នកកាន់អាជ្ញាប័ណ្ណ អាចពង្រីកសាខារបស់ខ្លួន មួយ ឬច្រើននៅក្នុងខេត្ត-ក្រុងតែមួយ មិនចាំបាច់ ត្រូវបង់ប្រាក់វិភាគទានបន្ថែមទៀតឡើយ ។



ប្រាក់វិភាគទានខាងលើនេះ អ្នកកាន់អាជ្ញាប័ណ្ណត្រូវបង់នៅនាយកដ្ឋាននយោបាយប្រៃសណីយ៍ និយ័ត និងទំនាក់ទំនងអន្តរជាតិ នៃក្រសួងប្រៃសណីយ៍ និងទូរគមនាគមន៍ ក្នុងខែ មិថុនា រៀងរាល់ឆ្នាំ ។

ប្រការ ១៣: ដើម្បីធានាឱ្យការគ្រប់គ្រង និងការផ្តល់អាជ្ញាប័ណ្ណ ដំណើរការទៅដោយប្រសិទ្ធភាព ប្រាក់ចំណូលដែលបាន មកពីថ្លៃអាជ្ញាប័ណ្ណ ចំណូលប្រាក់វិភាគទាន និងការផាកពិន័យ ត្រូវបានបែងចែកដូចខាងក្រោម:


- ១- ប្រាក់ចំណូលដែលបានមកពីថ្លៃអាជ្ញាប័ណ្ណ ត្រូវបង់ចូលថវិកាជាតិចំនួន ១០០% ក្នុងនោះ ចំនួន ៣០% សំរាប់ឧបត្ថម្ភក្រុមការងារត្រួតពិនិត្យ និងមន្ត្រីពាក់ព័ន្ធ ។
- ២- ប្រាក់ចំណូលវិភាគទាន ត្រូវបង់ចូលអត្តនាយកដ្ឋានប្រៃសណីយ៍ និងទូរគមនាគមន៍ នៃ ក្រសួងប្រៃសណីយ៍ និងទូរគមនាគមន៍ ចំនួន ១០០% ក្នុងនោះ :
 - ចំនួន ៧០% សំរាប់អភិវឌ្ឍន៍វិស័យប្រៃសណីយ៍ជនបទ និងតំបន់ដាច់ ស្រយាល ។
 - ចំនួន ៣០% សំរាប់ឧបត្ថម្ភក្រុមការងារត្រួតពិនិត្យ និងមន្ត្រីពាក់ព័ន្ធ ។
- ៣- ប្រាក់ចំណូលពីការផាកពិន័យ ត្រូវបង់ចូលថវិកាជាតិចំនួន ១០០% ក្នុងនោះ ចំនួន ៥០% សំរាប់ឧបត្ថម្ភក្រុមការងារត្រួតពិនិត្យ និង មន្ត្រីពាក់ព័ន្ធ ។

ប្រការ ១៤: អ្នកកាន់អាជ្ញាប័ណ្ណត្រូវបំរើសេវាបញ្ជើញឆាប់រហ័សអន្តរជាតិក្នុងកំរិតជាក់លាក់ និងត្រឹមត្រូវតាមខ្លឹមសារ នៃអាជ្ញាប័ណ្ណអាជីវកម្មប្រៃសណីយ៍នោះតែប៉ុណ្ណោះ ។ ក្នុងករណីអ្នកកាន់អាជ្ញាប័ណ្ណចង់ពង្រីកសាខាបន្ថែម ឬ ប្តូរទីតាំង ឬសុំលុបចោលសាខាមួយចំនួនដែលមានចែងក្នុងអាជ្ញាប័ណ្ណ ត្រូវសុំការអនុញ្ញាតជាមុន ពីក្រសួងប្រៃសណីយ៍ និងទូរគមនាគមន៍ ។

ប្រការ ១៥ : អ្នកកាន់អាជ្ញាប័ណ្ណអាចបំរើសេវាបញ្ជើញឆាប់រហ័សអន្តរជាតិ ដែលមានទម្ងន់ក្រោម៥០០ក្រាមបាន ករណី អ្នកកាន់អាជ្ញាប័ណ្ណនោះគិតតម្លៃសេវាធ្វើ លើស៥ដង នៃតម្លៃសេវាធ្វើលិខិតធម្មតារបស់រដ្ឋ ។

ប្រការ ១៦: អ្នកកាន់អាជ្ញាប័ណ្ណ អាចធ្វើអាជីវកម្មបំរើសេវាបញ្ជើញឆាប់រហ័សអន្តរជាតិត្រប់ប្រភេទ លើកលែងតែវត្ថុ ដែល ត្រូវហាមឃាត់ ដូចមានចែងក្នុងច្បាប់ស្តីពីវិស័យប្រៃសណីយ៍ត្រង់មាត្រា១៩ ។

ប្រការ ១៧: អ្នកកាន់អាជ្ញាប័ណ្ណត្រូវផ្តល់របាយការណ៍ហិរញ្ញវត្ថុ (Financial Statements) និងទូរគមនាគមន៍ រៀងរាល់ត្រីមាស ឱ្យបានត្រឹមត្រូវ ។ របាយការណ៍នេះត្រូវតែមានការសំរាត់ ទុកជាឯកសារនៅនាយកដ្ឋាននយោបាយប្រៃសណីយ៍ និងទំនាក់ទំនងអន្តរជាតិ ។



Handwritten signature and date: ២០០៦

ប្រការ ១៨: អ្នកកាន់អាជ្ញាប័ណ្ណត្រូវទទួលខុសត្រូវ និងសងចំពោះអ្នកធ្វើ ឬអ្នកទទួល ក្នុងករណីមានការបាត់បង់ ឬខូចខាត នូវរាល់បញ្ជីឆាប់រហ័សអន្តរជាតិ លើកលែងបញ្ជីត្រូវបានបាត់បង់ ឬខូចខាត ដោយ ករណីប្រធានស័ក្តិ ឬបញ្ជីដែលពាក់ព័ន្ធនឹងបទល្មើសព្រហ្មទណ្ឌ ត្រូវបានរឹបអូស ។

ប្រការ ១៩ : អ្នកធ្វើ ឬអ្នកទទួល មានសិទ្ធិប្តឹងតវ៉ាអំពីបញ្ជីឆាប់រហ័សអន្តរជាតិ ដែលបានបាត់បង់ ឬខូចខាត ចំពោះ អ្នកកាន់អាជ្ញាប័ណ្ណដែលខ្លួនបានធ្វើ ឬទទួលក្នុងអំឡុងពេល ០៦ខែ គិតចាប់ពីថ្ងៃធ្វើ ឬថ្ងៃទទួលបញ្ជី ។

ប្រការ ២០: នាយកដ្ឋាននយោបាយប្រៃសណីយ៍និយ័ត និងទំនាក់ទំនងអន្តរជាតិ នៃក្រសួងប្រៃសណីយ៍ និង ទូរគមនាគមន៍ មានភារកិច្ចគ្រប់គ្រងអាជ្ញាប័ណ្ណអាជីវកម្មប្រៃសណីយ៍ និងតាមដាននូវរាល់សកម្មភាព របស់ក្រុមហ៊ុនធ្វើអាជីវកម្មបំរើសេវាបញ្ជីឆាប់រហ័សអន្តរជាតិ ឱ្យអនុវត្តត្រឹមត្រូវតាមខ្លឹមសារ នៃ អាជ្ញាប័ណ្ណអាជីវកម្មប្រៃសណីយ៍ ដែលបានផ្តល់ជូន ។

ប្រការ ២១: នាយកដ្ឋានត្រួតពិនិត្យការគ្រប់គ្រងប្រៃសណីយ៍ នៃក្រសួងប្រៃសណីយ៍ និងទូរគមនាគមន៍ មាន ភារកិច្ចត្រួតពិនិត្យដល់ទីកន្លែងក្រុមហ៊ុនឯកជនធ្វើអាជីវកម្មសេវាបញ្ជីឆាប់រហ័សអន្តរជាតិ ដើម្បីកសាង សំណុំឯកសារ នៅពេលមានវិវាទ ឬការតវ៉ាផ្សេងៗ ។


ប្រការ ២២: - អ្នកកាន់អាជ្ញាប័ណ្ណទាំងឡាយណាដែលប្រព្រឹត្តល្មើសនឹងប្រការ១៦ នៃប្រកាសនេះ ត្រូវទទួលពិន័យ និង/ឬ ផ្ដន្ទាទោសតាមមាត្រា៤៦ នៃច្បាប់ស្តីពីវិស័យប្រៃសណីយ៍ ។

- ត្រូវពិន័យជាប្រាក់ពី ១.០០០.០០០រៀល ដល់ ១០.០០០.០០០រៀល អ្នកកាន់អាជ្ញាប័ណ្ណប្រៃសណីយ៍ មិនគោរពតាមប្បញ្ញត្តិ ដូចមានចែងក្នុងប្រការ១៤ នៃប្រកាសនេះ។ ករណីមិនរាងចាល ត្រូវដកហូត អាជ្ញាប័ណ្ណដោយប្រកាសរបស់ក្រសួងប្រៃសណីយ៍និងទូរគមនាគមន៍ ។

- ត្រូវពិន័យជាប្រាក់ពី ៥.០០០.០០០រៀល ដល់១០.០០០.០០០រៀល ចំពោះជនណាដែលធ្វើអាជីវកម្ម បំរើសេវាបញ្ជីឆាប់រហ័សអន្តរជាតិ ដោយគ្មានអាជ្ញាប័ណ្ណដូចមានចែងក្នុងប្រការ ៣ នៃប្រកាសនេះ ហើយត្រូវបញ្ឈប់អាជីវកម្មខុសច្បាប់នេះជាបន្ទាន់ ដោយក្រសួងប្រៃសណីយ៍ និង ទូរគមនាគមន៍ ។ ករណី មិនរាងចាលត្រូវបញ្ជូនសំណុំរឿងទៅតុលាការ ។

- អ្នកកាន់អាជ្ញាប័ណ្ណប្រៃសណីយ៍ មិនគោរពតាមប្បញ្ញត្តិដូចមានចែងក្នុងប្រការ ៣ នៃប្រកាសនេះ ត្រូវពិន័យជាប្រាក់ពី ៥.០០០.០០០រៀល ដល់២០.០០០.០០០រៀល ហើយត្រូវដកហូតអាជ្ញាប័ណ្ណ ។

ប្រការ ២៣: រាល់ប្រកាសទាំងឡាយណាដែលផ្ទុយនឹងប្រកាសនេះត្រូវចាត់ទុកជានិរាករណ៍ ។



[Handwritten signature and additional official stamp]

ប្រការ ២៤: អគ្គនាយកដ្ឋាន នាយកដ្ឋាន ព្រមទាំងអង្គភាពពាក់ព័ន្ធទាំងអស់ ក្រោមឱវាទក្រសួងសេដ្ឋកិច្ច និង ហិរញ្ញវត្ថុ និងក្រសួងប្រៃសណីយ៍ និងទូរគមនាគមន៍ ត្រូវទទួលបន្ទុកអនុវត្តតាមប្រកាសនេះ ឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ



នាយកដ្ឋាន
សេដ្ឋកិច្ចនិងហិរញ្ញវត្ថុ

គាត ឈន់



រាជធានីភ្នំពេញ ថ្ងៃទី ២៣ ខែ មេសា ឆ្នាំ ២០០៦

នាយកដ្ឋានប្រៃសណីយ៍និងទូរគមនាគមន៍

ស្រី ឃុន

កន្លែងទទួល

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋាន រដ្ឋសភា
- អាជ្ញាធរសេដ្ឋកិច្ចជាតិ
- ទីស្តីការគណៈរដ្ឋមន្ត្រី
- គ្រប់សាលាខេត្តក្រុង
- ដើម្បីជូនជ្រាប
- ដូចប្រការ ២៤
- ដើម្បីមុខការ
- ឯកសារ- កាលប្បវត្តិ